



ОПШТИНА КОНЧЕ

Општина Конче, 2424 Конче

Тел: +389(0)32 630 325

www.konce.gov.mk / e-mail: opstina.konce@t.mk

ЕДИНИЦА НА ЛОКАЛНА САМОУПРАВА

ОПШТИНА КОНЧЕ

ПРЕДЛОГ

ОПШТИНСКИ ОПЕРАТИВЕН ПЛАН ЗА ЗАШТИТА ОД ПОЖАРИ ЗА 2022 ГОД.

СОДРЖИНА

1. Општи карактеристики на подрачјето на општина Конче

- Географска положба и големина на подрачјето на општината;
- Рејлев и пошуменост;
- Климатски услови
- Хидрогравска мрежа;
- број и големина на населбите
- Вид и количина на атмосферските дождови

1. Општи карактеристики на општина Конче

Географска положба и големина на подрачјето на општината;

- Назив на Општината :-----ЕЛС општина Конче
- Површина :-----233 км²
- Број на жители на Општината:-----3536
- Број на населени места:-----10
- Густина на населеност:-----15,7 ж .на км²

Општина Конче се наоѓа во Југоисточна дел на Р. Македонија .Општина Конче произлезе од Општина Радовиш со која е поврзанан со регионалниот пат Р- 606 во должина од 22 км преку овој пат општината со магистрален пат се поврзува со општина Струмица и Штип.Територијата на општината се наоѓа помеѓу планините Смрдешник и Серта, Конфигурацијата на земјиштето на оваа подрачје е повеќе ридско планинско .Седиштето на општината е во населеното место Конче со 1100 жители,општината има уште 9 населени места кој се активни и 3 населени места кој не се активни т.е иселени целосно во кој постојат само викендици или манастири кој се посетуваат особено во летниот период или за време на верските празници, други населени места се:Дедино со 774 жители, Ракитец 580 жители, д.

Липовиќ 467, Лубница 364, Габревци 366, Г. Липовиќ 120, Гарван 23, Скоруша 18, и Загорци 12 жители, Долни Радеш 10 жители

Хидрографска мрежа: во општина Конче поголеми реки се Крива Лакавица и Конечка река кој се вливаат во брана Мантово други помали реки се река Пршево, Радешка река, Скорушка река, Дединска река и Габрешка река .

Вештачки езера: Брана Мантово и Конче 1 Конче 3, надморска височина 580 м. Климатски услови: Умерено континентална клима со екстермно ниски температури од -15 до -20 степени во месец Јануари и екстермно високи температури со + 24 до + 40 степени во Јули.

По населени места распоредот по површина е следниот :

Конче	45км ²
Габревци	10,9 км ²
Гарван	10,9 км ²
Г. Липовиќ	18км ²
Дедино	22км ²
Д. Липовиќ	21км ²
Загорци	7,3 км ²
Лубница	45,7 км ²
Ракитец	12,8км ²
Скоруша	15,1км ² .

Поголем дел од вкупната површина е шуми со околу 63% останатиот дел е на обработливи површини и пасишта, поради ваквата конфигурација на теренот постои опасност од појава на пожари на отворено.

2.Процена на загрозеност на подрачјето на општината од пожари;

На подрачјето на општина Конче постојат големи можности од настанување на пожари и нивно брзо ширење, најчеста појава на пожари има во шумските комплекси бидејќи тие се обраснати со високи треви и во период Август-Септември кога високите треви се исушени преставуваат голем ризик за предизвикување на пожар , неконтролираното движење на луѓе посебно сточари

во шумските појаси претставува голем ризик за појава на пожари, следејќи ги состојбите во последните неколку години може да се рече дека најчести причинители на пожари се сточарите кој не контролирано палат оган напасувајќи го својот добиток во шумските појаси и при спалувања на површини со високо обрасната сува трева заради стварање простор за напасување на својот добиток, самозапалувањето кое најчесто се користи како изрека може да се каже дека е многу реток случај или воопшто нема самозапалување тоа е можно само од удар на гром. Според нашите податоци и податоците од ТППЕ- Радовиш годишно на територијата на општина Конче се случуваат 3 до 8 пожари на отворено (шумски пожари) и 1 пожар на станбен објект. Шумските пожари причинуваат значителни штети на шумската маса а со што се загрозува и функцијата на шумите во зачувување на човековата околина и низа други општо корисни функции што ги овозможува шумата .

Пожарите што настануваат на земјоделските површини се случуваат во летните месеци , најчесто се палат стрништа а покрај нив страдаат и други посеви.

Населените места во општината , поради несоодветно спроведените урбанистички мерки за заштита (неправилен распоред на објектите и недоволно растојание на објектите осетливи на пожар) претставуваат погоден терен за настанување на пожари. Опасноста од пожари дополнително се зголемува со постоењето на големи количини на запаливи материји во населените места , како што е чувањето на поголеми количини на гориво за земјоделската механизација кое гориво се складира несоодветно .

3.Заштита и спасување од пожари:

- Превентивни мерки за заштита од пожари

Во текот на 2022 година, во делот на превентивните мерки за заштита од пожари, планирани се работни средби со РЦУК-Радовиш,ДЗС- Радовиш,ОВР- Радовиш, Министерства за земјоделство, шумарство и водостопанство-Радовиш,ДПД Горици Оператива -Конче Јавни претпријатија, месни заедници од општината и други субјекти , каде ќе бидат разгледани и договорени заедничките активности и посебни активности на секој од напред наведените субјекти, во рамките на законските овластувања. Ќе се изготват соопштенија , известувања и директни контакти со населението за зголемување на претпазливоста при употреба на запаливи и лесно запаливи средства, забрана на употреба на таквите средства , контролирано движење на луѓето низ шумите, предупредување за забрана на палење на оган на отворено и посебно во летниот период забрана за палење на стрништа , обезбедување на хидранска мрежа во сите населени места и нејзино одржување. Потребно е и постојано одржување на сообраќајниците (шумски

патишта) во ридско планинскиот дел заради интервенција во случај на шумски пожари.

Една од најглавните мерки е будно следење на состојбите посебно во летниот период и навремено известување и навремено регирање за локализирање на настанатиот пожар, за следење на состојбите по населените места се задолжуваат МЗ, од Македонски шуми задолжени се шумарочуварите со кој во летниот период често пати имаме телефонски контакти при појава на пожари и брза реакција за локализирање на пожарот, општина Конче соработува и со ЛРД „Студенец“-Конче кој со своите двајца ловочувари се задолжуваат за следење на состојбата, информирање и учество во локализирање на пожари за што општината и доделува одредена сума на парични средства.

-Оперативни мерки за заштита и спасување од пожари

Имајќи предвид дека противпожарната заштита е во надлежност на општината, најголем дел од прашањата околу оваа проблематика ги решава Градоначалникот и советот на општината.

Заштитата и спасувањето од пожари покрај превентивните мерки опфаќа и оперативни мерки како што се :

-организирање и подготовка на силите за гаснење на пожари;

-организација на набљудување и известување за појава на пожари;

- гаснење и локализирање на пожари;

-спасување на луѓе, материјални и други добра од објекти и подрачја загрозени од пожар.

Во врска со организирањето и подготвувањето на силите за гаснење на пожар, на подрачјето на територијата на општина Конче нема професионална ППЕ, подрачјето на општина Конче го покрива ТППЕ-Радовиш која не е доволно кадровски опремена и обезбедена со материјално –технички средства и опрема согласно важечките стандарди. ТППЕ –Радовиш треба да располага со 21 професионален пожарникар за сега се вработени само 18 професионални пожарникари, од сите овие причини и од големата оддалеченост на нашата општина од Радовиш често пати интервенциите на ТППЕ се задоцнети.

Во однос на техничката опременост на ТППЕ _Радовиш, располага со две цистерни кој често се не исправни и се постари од 25 год. анализирајќи ги горе спомнатите показатели, Општина Конче треба да се залага за набавка на противпожарно возило и формрање на професионална противпожарна единица

која би требало да е составена од четири професионални пожарникари, до формирањето на професионална ППЕ потребно е ажурирање на списковите на членовите на доброволното противпожарно друштво „Горици Оператива“ –Конче, опремување со опрема за гаснење на пожари (шумски) и еднаш годишно изведување на вежбовни активности со кој на некој начин би се обучиле членовите на оваа друштво за гаснење на шумски пожари.Соред Законот за заштита и спасување, покрај органите на државната управа и ЕЛС должни се да формираат сили и организираат заштита и спасување и јавните пртпријатија , трговските друштва и други.За жал на територијата на општина Конче вакви сили нема формирано ни едно ЈП или трговско друшто освен Македонски шуми кој имаат формирано сили за гаснење на пожар.

Њаблудувањето а посебно известувањето за појава на пожари е обврска на секој граѓанин а посебно во време на вонредни околности(екстермно високи температури и долготрајни суши,)начинот и местата на пријавување на пожари ќе биде дел од соопштенија и известувања.Њаблудувањето и известувањето за појава на пожари на отворено се дел од работните обврски на вработените од шумските стопанства, шумска полиција ,полиција, земјоделско стопанство, ловни друштва и др. Гаснењето и локализирањето на пожарите,како и во изминатиот период така и ова година ќе го врши ТППЕ – Радовиш,во случај на пожар на отворено(Шумски иземјоделски површини)покрај противпожарната единица ќе го вршиЈП Македонски шуми подружница Радовиш, просторните сили доколку бидат дооформирани и материјално обезбедени,доколку не се формираат просторните сили за заштита и спасување во гаснење на пожарите ќе учествуваат и вработените во ЈП Лакавица како и доброволно граѓани од нашата општина на кој врз основа на Одлука од Советот на општината ќе им се исплаќа дневни трошкови.ТППЕ доколку не можат да го изгаснат пожарот , командирот или лицето кое раководи со пожарот побарува помош од друга ПП единица.

Градоначалникот во случај на пожар од поголем обем, донесува Одлука за ангажирање на просторните сили за заштита и спасување , може преку јавен повик да ги повика граѓаните постари од 18 години да учествуваат во гаснењето на пожарот или во случај на поголем пожар кој може да ги загрози материјалните добра кој се во сопственост граѓаните со наредба да им нареди на граѓаните и правните лица да ги стават на располагање своите средства, опрема и вработени потребни во спроведувањето на акцијата гаснење на пожар.

Во спасувањето на луѓе ,материјални и други добра од објектите и подрачјата загрозени од пожар ќе се употребат сите расположливи ресурси, со вклучување и на останатите надлежни субјекти од подрачјето на општината: Дирекција за заштита и спасување, центар за управување со кризи, ОВР, Здравствен дом и др.

-Расположливи ресурси за гаснење на пожар(персонални и материјални)

Расположливи персонални ресурси за гаснење на пожар со кој располага Елс – Конче можеме да ги планираме 18-те припадници на ТППЕ , силите за гаснење на пожари на Македонски шуми Радовиш,Потенцијален персонални ресурси можат да се планираат и универзалните просторни сили кој треба да се дооформат , потоа вработени во ЈП – Лакавица 4 вработени ,одделение за локализирање на пожари во ДПД Горици оператива 10 членови и др. граѓани на општина Конче

Материјални ресурси:

ЕЛС општина Конче:

Мини бус со 13 седиште ,Хундаи 4+1 седиште, Шкода Октавија 4+1 и други превозни возила кој можат да се искористат за превоз на луѓе кој ќе учествуваат во гаснењето на пожар до рамничарскиот дел,

ТППЕ- Радовиш:

И ако ТППЕ Радовиш не е во нашата општина според законот за заштита и спасување и законот за пожарникарство должни се да учествуваат во гаснење на пожар и на територијата на општина Конче со своите возила тоа се : Теренски возила лада нива 2 броја , противпожарни афто -цистерни 2 броја.

ЕЛС-општина Конче;

Рачен алат за гаснење на пожар :

Секири 3 број, Копачи 20 броја, Напртначи грбни3 број,лопати 20 броја и друг рачен алат.

ЈП –Лакавица –Конче:

Теренско возило Лада нива 1 број, Лопати 20 броја Копачи 20 броја секири 3 број идр. Рачен алат.

Трактор ЛАНДИНИ, Цистерна под висок притисок со капацитет од 6000литри вода.

ДООЕЛ „ Липац“- Д . Липовиќ: багер 1 број , два броја на камиони (Кипери) и друг рачен алат

ДПД „Горици Оператива,“-Конче, рачен алат лопати 10, грибла 5,напртначи 4 ,метли 20,мотики 10 бр.

Изработил :

Самостоен референт за комунални дејности

Дончо Тушев

Број 09-676/1

Предлагач:

Дата:12.04.2022
Конче

Градоначалник
Златко Ристов